

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

|| śrīraṅganāthapādukāśahasram ||

|| śrīṅgārpaddhatiḥ daśamī ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate nigamāntamahādeśikāya namaḥ

॥ śrīṅgārpaddhatiḥ daśamī ॥

śrīmān veṅkaṭanāthāryaḥ kavitārkkikakesarī |
vedāntācāryavaryo me sannidhattāṃ sadā hr̥di ॥

śaureḥ śrīṅgāraceṣṭānāṃ prasūtiṃ pādukāṃ bhaje |
yāmeṣa bhukte śuddhāntāt pūrvaṃ paścādapi prabhuh ॥ 10.1 ॥

praṇatatrīdaśendramaulimālā
makarandārdraparāgapāṅkilena |
anulimpati pāduke ! svayaṃ tvām
anurūpeṇa padena raṅganāthaḥ ॥ 10.2 ॥

abadātahimāṃśukānuṣaktaṃ
padarakṣe ! tvayi raṅgiṇaḥ kadācit |
kimapi sthitamadvitīyamālyam
viralāvasthitamauktikaṃ smarāmi ॥ 10.3 ॥

asahāyagrhitaraṅganāthāṃ
avarodhāṅgaṇasīmni pāduke ! tvām |
sudṛśaḥ svayam arcayanti dūrāt
avataṃsotpalavāsitairapāṅgaiḥ ॥ 10.4 ॥

nirviśyamānamapi nūtanasanniveśam
kaivalyakalpitavibhūṣaṇakāyakāntim |
kāleṣu nirviśasi raṅgayuvānam ekā
śrīṅgāranityarasikaṃ maṇipādarakṣe ! ॥ 10.5 ॥

nidrāyitasya kamiturmaṇipāduke ! tvam
paryāṅkikāparisaramḥ pratipadyamānā |

śvāsānilapracalitena bhajasyamīkṣṇaṃ
nābhīsarojarahasā navamaṅgarāgam || 10.6 ||

śayitavati rajanyāṃ pāduke ! raṅgabandhau
caraṇakamalapārśve sādaraṃ vartase tvam |
phaṇipatiśayanīyādutthitasya prabhāte
prathamayanapātaṃ pāvanaṃ prāptukāmā || 10.7 ||

caraṇakamalasaṅgādraṅganāthasya nityaṃ
nigamaparimalaṃ tvam pāduke ! nirvamantī |
niyatamatiśayānā vartase sāvārodhaṃ
hrdayamadhivasantīm mālīkāṃ vaijayantīm || 10.8 ||

upaniṣadabalābhirnityamuttaṃsanīyaṃ
kimapi jaladhikanyāhastasaṃvāhanārham |
tava tu caraṇarakṣe ! devi līlāravindaṃ
caraṇasarasijaṃ taccāru cāṅūrahantuḥ || 10.9 ||

akhilāntaḥpuravāreṣvanekavāraṃ padāvani ! svairam |
anubhavati raṅganātho vihāravikrāntisahacarīm bhavatīm || 10.10 ||

|| iti śrīpādukāśahasre śrīṅgārpaddhatiḥ daśamī ||

kavitārkkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||